

ஜூலை - 20

TNPSC துளிகள்

- ❖ அதானி குழுமமானது, வங்காளதேச மின் கட்டமைப்பிற்கு மின்சாரம் வழங்கச் செய்வதற்காக ஜார்க்கண்டில் கோடா எனுமிடத்தில் இந்தியாவின் முதல் பன்னாட்டு மின் வழங்கீட்டு நிலையத்தினைச் செயல்படுத்தியுள்ளது.
- ❖ இத்தாலியில் நடைபெற்ற ISSF துப்பாக்கி உலகக் கோப்பை லோனாட்டோ 2023 போட்டியில் ஆடவருக்கான ட்ராப் போட்டிப் பிரிவில் இந்தியத் துப்பாக்கி சுடுதல் வீரர் பிருத்விராஜ் தொண்டைமான் வெண்கலப் பதக்கம் வென்றுள்ளார்.
- ❖ இந்திய இராணுவம் மற்றும் ஜம்மு-காஷ்மீர் காவல்துறை ஆகியவை இணைந்து ஜம்மு மற்றும் காஷ்மீரில் மறைந்திருக்கும் தீவிரவாதிகளுக்கு எதிராக திரிநேத்ரா-II எனப்படும் ஒரு நடவடிக்கையினை மேற்கொண்டன.
- ❖ மகாராஷ்டிரா தொழில்துறை மேம்பாட்டுக் கழகம் (MIDC) மற்றும் மகாராஷ்டிர மாநில அரசு ஆகியவை இணைந்து அமராவதியில் PM MITRA பூங்காவினை நிறுவியுள்ளன.
- ❖ இந்திய உணவுப் பாதுகாப்பு மற்றும் தர நிர்ணய ஆணையமானது, 2023 ஆம் ஆண்டு G20 உலக உணவு ஒழுங்குமுறை உச்சி மாநாட்டினை டெல்லியில் ஏற்பாடு செய்து உள்ளது.
- ❖ பாங்காக் நகரில் நடைபெற்ற 12வது மீகாங்-கங்கா ஒத்துழைப்புக் கூட்டத்திற்கு இந்திய வெளியுறவுத் துறை அமைச்சர் தலைமை தாங்கினார்.
- ❖ உலக வங்கியானது, குறைந்த பட்ச கார்பன் உமிழ்வுதிறன் கொண்ட இந்திய எரிசக்தி துறையின் மேம்பாட்டினை துரிதப்படுத்துவதற்காக 1.5 பில்லியன் நிதியுதவி வழங்கச் செய்வதற்கு ஒப்புதல் அளித்துள்ளது.

தமிழ்நாடு செய்திகள்

சதுப்புநிலக் காடுகளின் சூழலமைப்பின் முக்கியத்துவம் பற்றிய புத்தகம்



- ❖ M.S. சுவாமிநாதன் ஆராய்ச்சி அறக்கட்டளையானது (MSSRF), சதுப்பு நிலக்காடுகளின் சூழலமைப்பின் முக்கியத்துவம் குறித்த ஒரு புத்தகத்தினைச் சமீபத்தில் வெளியிட்டு உள்ளது.
- ❖ பல்லுயிர் மற்றும் சதுப்பு நிலக்காடுகளின் சூழலமைப்பின் முக்கியத்துவம் என்ற தலைப்பிலான ஒரு சித்திர விளக்கப்படப் புத்தகமாகும்.

- ❖ இது இந்தியா முழுவதும் உள்ள சதுப்புநிலம் சார்ந்த மர இனங்கள், சதுப்புநிலக் காடுகளின் மருத்துவப் பயன்பாடுகள் மற்றும் அந்த சூழலமைப்பில் வளரும் பல வன உயிரினங்கள் பற்றிய விளக்கங்களைக் கொண்டுள்ளது.

தேசியச் செய்திகள்

உச்ச நீதிமன்றத்தின் மூத்த வழக்கறிஞர் பதவிக்கான புதிய வழிகாட்டுதல்கள்




- ❖ உச்ச நீதிமன்றத்தில் வழக்காடுதல் பணியில் ஈடுபடும் மூத்த வழக்கறிஞர் பதவிக்கான புதிய வழிகாட்டுதல்களை உச்ச நீதிமன்றம் வெளியிட்டுள்ளது.
- ❖ இந்த வழிகாட்டுதல் ஆனது, இந்திரா ஜெய்சிங் மற்றும் இந்திய அரசு ஆகிய ஒரு தரப்புகளுக்கிடையே நடைபெற்ற வழக்கில் (2017) வழங்கப்பட்ட தீர்ப்பின் விளைவாக, 2018 ஆம் ஆண்டில் உச்ச நீதிமன்றம் வழங்கிய சில வழிகாட்டுதல்களுக்கு மாற்றாக அறிவிக்கப் பட்டுள்ளன.
- ❖ நீதிபதி S.K. கௌல் தலைமையிலான மூன்று நீதிபதிகள் கொண்ட அமர்வு வழங்கிய தீர்ப்பிற்குப் பிறகு இந்த வழிகாட்டுதல்கள் வெளியிடப்பட்டன.
- ❖ இந்த வழக்கானது 2017 ஆம் ஆண்டு உச்ச நீதிமன்றத் தீர்ப்பில் வழங்கப்பட்ட 'மூத்த வழக்கறிஞர்' பதவிக்கான வழிகாட்டுதல்களை வழங்குவதில் மாற்றம் கோருகிறது.
- ❖ தற்போதைய புதிய வழிகாட்டுதல்களில், 'மூத்த வழக்கறிஞர்' பதவிக்கு வேண்டி விண்ணப்பிப்பதற்கான குறைந்த பட்ச வயது 45 ஆக நிர்ணயிக்கப்பட்டுள்ளது.
- ❖ அதே சமயத்தில், இந்தியத் தலைமை நீதிபதி அல்லது உச்ச நீதிமன்றத் நீதிபதி ஆகியோர் அடங்கிய குழு ஒரு வழக்கறிஞரின் பெயரைப் பரிந்துரைத்திருந்தால், இந்த வயது வரம்பைத் தளர்த்திக் கொள்ள இயலும்.
- ❖ இருப்பினும், 2017 ஆம் ஆண்டு வழிகாட்டுதல்களிலும் அல்லது தற்போதைய உச்சநீதிமன்றத் தீர்ப்பிலும் குறைந்தபட்ச வயது எதுவும் பரிந்துரைக்கப்படவில்லை.
- ❖ 2017 ஆம் ஆண்டு வழிகாட்டுதல்களில், இந்தியத் தலைமை நீதிபதி அவர்கள் மற்ற "எந்தவொரு நீதிபதியுடன்" இணைந்து வழக்கறிஞரின் பெயரை இந்தப் பதவிக்குப் பரிந்துரைக்கலாம் என்று கூறப் பட்டுள்ளது.
- ❖ ஆனால் 2023 ஆம் ஆண்டு வழிகாட்டுதல்களில் இந்தியத் தலைமை நீதிபதி அவர்கள் "உச்ச நீதிமன்றத்தின் எந்தவொரு நீதிபதியுடன்" சேர்ந்துப் பரிந்துரைக்கலாம் என்று குறிப்பிடுகிறது.

2வது தேசியப் பல்பரிமாண வறுமைக் குறியீடு

- ❖ நிதி ஆயோக் அமைப்பானது, 'தேசியப் பல்பரிமாண வறுமைக் குறியீடு: முன்னேற்ற நிலை குறித்த மறுமதிப்பீடு 2023' என்ற அறிக்கையினை வெளியிட்டுள்ளது.
- ❖ இந்தியாவில் உள்ள பல்பரிமாண ஏழ்மை நிலையில் உள்ள நபர்களின் எண்ணிக்கையில் 9.89 சதவீதம் என்ற குறிப்பிடத் தக்க அளவில் சரிவடைந்துள்ளது.

- ❖ 2015-16 ஆம் ஆண்டில் 24.85% ஆக இருந்த இந்த எண்ணிக்கையானது 2019-2021 ஆம் ஆண்டில் 14.96% ஆகக் குறைந்துள்ளது.
- ❖ அந்தக் காலகட்டத்தில் சுமார் 13.5 கோடி மக்கள் பல்பரிமாண வறுமை நிலையில் இருந்து மீண்டுள்ளதாக இந்த அறிக்கை கூறுகிறது.
- ❖ கிராமப்புறங்களில் உள்ள வறுமை நிலையானது, 32.59 சதவீதத்திலிருந்து 19.28% ஆக அதிவிரைவாகக் குறைந்துள்ளது.
- ❖ டெல்லி, கேரளா, கோவா மற்றும் தமிழ்நாடு ஆகிய மாநிலங்களில் ஒன்றியப் பிரதேசங்களில் உள்ளதைப் போலவே, பல்பரிமாண வறுமை நிலையை எதிர் கொள்பவர்களின் எண்ணிக்கை குறைவாக உள்ளது.
- ❖ பீகார், ஜார்க்கண்ட், மேகாலயா, உத்தரப் பிரதேசம் மற்றும் மத்தியப் பிரதேசம் ஆகிய மாநிலங்களில் மொத்த மக்கள்தொகையில் பல்பரிமாண ஏழ்மை நிலையில் உள்ள நபர்களின் எண்ணிக்கையின் சதவீதமானது அதிகமாக உள்ளது.
- ❖ நகர்ப்புறங்களில் உள்ள பல்பரிமாண வறுமை நிலையானது 8.65 சதவீதத்திலிருந்து 5.27% ஆகக் குறைந்துள்ளது.
- ❖ 3.43 கோடி மக்கள் பல்பரிமாண வறுமை நிலையிலிருந்து வெளி வந்துள்ளதுடன், உத்தரப் பிரதேசத்திலுள்ள ஏழ்மை நிலையிலுள்ள நபர்களின் எண்ணிக்கையில் மிகப் பெரிய அளவிலான சரிவு பதிவாகியுள்ளது.
- ❖ 2015-16 மற்றும் 2019-21 ஆகிய ஆண்டுகளுக்கு இடையில், பல்பரிமாண வறுமைக் குறியீட்டின் மதிப்பானது 0.117 என்ற மதிப்பிலிருந்து 0.066 ஆக பாதிக்கக் குறைந்து உள்ளதோடு, வறுமையின் தாக்கமானது 47 சதவீதத்திலிருந்து 44% ஆகக் குறைந்து உள்ளது.



சுற்றுச்சூழல் செய்திகள்

கம்பூசியா மீன்

- ❖ ஆந்திரப் பிரதேச மாநில அரசானது, சுமார் 10 மில்லியன் கம்பூசியா மீன்களை அந்த மாநிலத்திலுள்ள நீர்நிலைகளில் விடுவித்துள்ளது.
- ❖ இந்த நடவடிக்கையானது கொசுக்களால் பரவும் மலேரியா மற்றும் டெங்கு போன்ற நோய்களை எதிர்த்துப் போராடுவதை நோக்கமாகக் கொண்டுள்ளது.
- ❖ இந்த மீன் வகையானது கொசு மீன் என்றும் அழைக்கப்படுகிறது.
- ❖ இது பெரும்பாலும் கொசு லார்வாக்களைக் கட்டுப்படுத்தும் ஒரு உயிரியல் முகவராகப் பயன்படுத்தப் படுகிறது.

- ❖ 2022 ஆம் ஆண்டில் ஆந்திரப் பிரதேசத்தில் சுமார் 6,391 டெங்குப் பாதிப்புகள் மற்றும் 2,022 மலேரியா பாதிப்புகள் பதிவாகியுள்ளன.
- ❖ கடந்த ஆறு மாதங்களில் அந்த மாநிலத்தில் 2,339 டெங்குப் பாதிப்புகள் மற்றும் 1,630 மலேரியா பாதிப்புகள் பதிவாகியுள்ளன.
- ❖ இருப்பினும், இந்த வேற்றுப் பகுதியைச் சேர்ந்த பூர்வீகம் சாராத மீன் இனங்களை இந்த நீர்நிலைகளில் விடுவதால், இது பூர்வீக இனங்கள் எதிர் கொள்ளக் கூடிய தீங்குகள் பற்றிய அச்சத்தினை எழுப்பியுள்ளது.



அறிக்கைகள் மற்றும் குறியீடுகள்

சர்வதேச எரிசக்தி முகமை 2023 ஆம் ஆண்டு இடைக் கால எண்ணெய்ச் சந்தை அறிக்கை



- ❖ சர்வதேச எரிசக்தி முகமையானது (IEA) பெட்ரோலியம் திட்டமிடல் மற்றும் பகுப்பாய்வு பிரிவுடன் (PPAC) இணைந்து 2023 ஆம் ஆண்டின் இடைக் கால எண்ணெய்ச் சந்தை அறிக்கையினை வெளியிட்டுள்ளது.
- ❖ இந்த அறிக்கையானது, சர்வதேச எரிசக்தி முகமை எண்ணெய் 2023 - 2028 ஆம் ஆண்டிற்கான வழங்கீடு மற்றும் தேவை மாற்றம் என்ற தலைப்பில் வெளியிடப் பட்டு உள்ளது.
- ❖ 2028 ஆம் ஆண்டிற்குள் உலக நாடுகளின் எண்ணெய் தேவையானது மந்தநிலையைக்

காணும் என்றும், எண்ணெய்த் தேவைகள் நிறுத்தப்படும் என்றும் எதிர்பார்க்கப் படுகிறது

- ❖ ஆனால் பெட்ரோலிய வேதியியல் மற்றும் விமானப் போக்குவரத்து துறைகள் அதிகப் படியான எண்ணெய்த் தேவைக்கு வழி வகுக்கும் என்று எதிர்பார்க்கப் படுகிறது.
- ❖ 2026 ஆம் ஆண்டிற்குப் பிறகு போக்குவரத்து துறைக்கான எண்ணெய் நுகர்வு குறையும் என்று எதிர்பார்க்கப்படுகிறது.
- ❖ 2028 ஆம் ஆண்டிற்குள் புதிய திரவ எரிபொருள் விநியோக உயர்வில் உயிரி எரிபொருள்கள் 10% பங்கினைக் கொண்டிருக்கும் என்று இந்த அறிக்கை குறிப்பிடச் செய்கிறது.
- ❖ 2022 ஆம் ஆண்டிலிருந்து 2028 ஆம் ஆண்டிற்குள் உயிரி எரிபொருள் உற்பத்தியானது ஒரு தினத்திற்குக் கிட்டத்தட்ட 600 பீப்பாய்களாக உயரும்.
- ❖ இந்த அதிகரிப்பில் பிரேசில், இந்தோனேஷியா மற்றும் இந்தியா ஆகியவற்றின் பங்கு 70% ஆகும்.

பிரபலமானவர்கள், விருதுகள் மற்றும் நிகழ்வுகள்

கேரள முன்னாள் முதல்வர் உம்மன் சாண்டி



- ❖ கேரள மாநிலத்தின் முன்னாள் முதல்வர் உம்மன் சாண்டி காலமானார்.
- ❖ இவர் 2011 முதல் 2016 ஆம் ஆண்டு வரையிலும், 2004 முதல் 2006 ஆம் ஆண்டு வரையிலும் கேரள மாநிலத்தின் முதலமைச்சராகப் பணியாற்றினார்.
- ❖ 2006 முதல் 2011 ஆம் ஆண்டு வரை கேரள சட்டசபையில் எதிர்க்கட்சித் தலைவராகவும் பணியாற்றினார்.
- ❖ கேரளச் சட்டமன்றத்தில் நீண்ட காலம் பதவி வகித்தச் சட்டமன்ற உறுப்பினர் இவர் ஆவார்.
- ❖ 1970 ஆம் ஆண்டு முதல் அவர் இறக்கும் வரை தொடர்ச்சியாக புதுப்பள்ளி சட்டமன்றத் தொகுதி உறுப்பினராகப் பணியாற்றினார்.
- ❖ 2021 ஆம் ஆண்டில் தேர்தல் வெற்றி பெற்றதன் மூலம், ஒரே தொகுதியில் தொடர்ந்து 12வது முறை சட்டமன்ற உறுப்பினராக தேர்ந்தெடுக்கப்பட்டார்.
- ❖ 2013 ஆம் ஆண்டில் ஐக்கிய நாடுகள் சபையின் பொதுச் சேவைக்கான விருதைப் பெற்ற ஒரே இந்திய முதல்வர் இவரே ஆவார்.
- ❖ 2018 ஆம் ஆண்டு முதல் அவர் இறக்கும் வரை ஆந்திரப் பிரதேச மாநிலத்தின் அகில

இந்தியக் காங்கிரஸ் குழுவின் பொதுச் செயலாளராகவும் பணியாற்றினார்.

விளையாட்டுச் செய்திகள்

ஆசியத் தடகள சாம்பியன்ஷிப் போட்டி 2023

- ❖ 2023 ஆம் ஆண்டு ஆசியத் தடகள சாம்பியன்ஷிப் போட்டியில் கடந்த ஐந்து நாட்களில் இந்திய அணி 6 தங்கம், 12 வெள்ளி மற்றும் ஒன்பது வெண்கலம் என 27 பதக்கங்களை வென்றுள்ளது.
- ❖ வென்றப் பதக்கங்களின் எண்ணிக்கையின் அடிப்படையில், வெளிநாடுகளில் நடந்தப் போட்டிகளில் இந்திய அணியின் சிறந்தப் பங்கேற்பு இதுவாகும்.
- ❖ ஜப்பான் 16 தங்கப் பதக்கங்கள் உட்பட 37 பதக்கங்களுடன் முதலிடத்தைப் பெற்று உள்ளது.
- ❖ சீனா 8 தங்கப் பதக்கங்கள் உட்பட 22 பதக்கங்களுடன் இரண்டாவது இடத்தைப் பெற்றுள்ளது.
- ❖ இதில் இந்தியா மூன்றாவது இடத்தினையும், இலங்கை 4வது இடத்தினையும் பெற்றன.
- ❖ ஜோதி யர்ராஜி மற்றும் பருல் செளத்ரி ஆகியோர் இதில் இரண்டு போட்டிகளில் பதக்கங்களை வென்றனர்.



முக்கிய தினங்கள்

சர்வதேச நெல்சன் மண்டேலா தினம் - ஜூலை 18

- ❖ இந்த நாள் நெல்சன் மண்டேலாவின் பிறந்த நாளின் நினைவு கூரும் விதமாக, அவரது வாழ்க்கை மற்றும் மரபினைப் போற்றும் வகையில் கொண்டாடப் படுகிறது.

- ❖ தனிநபர்கள் சமூக சேவை மற்றும் சமூகப் போராட்டச் செயல்களில் ஈடுபடுவதற்கான உலகளாவிய அழைப்பாக இந்தத் தினம் செயல்படுவதால் இது மகத்தான அளவில் ஒரு முக்கியத்துவத்தைக் கொண்டுள்ளது.
- ❖ 1994 ஆம் ஆண்டு மே 10 ஆம் தேதியன்று, தென்னாப்பிரிக்காவில் ஜனநாயக முறையில் தேர்ந்தெடுக்கப்பட்ட முதல் அதிபராக அவர் பதவியேற்றார்.
- ❖ மண்டேலா அவர்கள் தென்னாப்பிரிக்காவில் "தேசத்தின் தந்தை" என்று குறிப்பிடப்படுகிறார்.
- ❖ 1993 ஆம் ஆண்டில் அவருக்கு அமைதிக்கான நோபல் பரிசு வழங்கப்பட்டது.
- ❖ "The Legacy Lives on Through You: Climate, Food, and Solidarity" என்பது இந்த ஆண்டிற்கான இத்தினத்தின் கருத்துருவாகும்.

